

MINISTERU GHALL-EDUKAZZJONI U X-XOGHOL
POŻIZZJONI TA' KAP EŻEKUTTIV FIL-KUMMISSJONI NAZZJONALI
GHAL EDUKAZZJONI AVVANZATA U OGHĦLA (NCFHE)

(Numru tal-Permess tal-JobsPlus 490/2016)

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol javża li għandu l-intenzjoni li jimla l-pożizzjoni vakanti ta' Kap Eżekuttiv fil-Kummissjoni Nazzjonali għal Edukazzjoni Avvanzata u Oghla (NCFHE).

2.0 Tul tal-assignment u Kundizzjonijiet

2.1 Persuna magħżula tidhol f'*assignment* ta' sitta u tletin (36) xahar bħala Kap Eżekuttiv fil-Kummissjoni Nazzjonali għal Edukazzjoni Avvanzata u Oghla (NCFHE), li jista' jiġgedded għal perjodi oħra.

2.2 Il-pożizzjoni ta' Kap Eżekuttiv fil-Kummissjoni Nazzjonali għal Edukazzjoni Avvanzata u Oghla (NCFHE) hija suġġetta għal perjodu ta' prova ta' sena (1).

2.3 Peress li din hi pożizzjoni ta' kariga għolja ta' tmexxija, din il-pożizzjoni taqa' taħt Regolament 7(4)(b)(i) tal-Liġi Sussidjarja 452.81 intitolata "Regolamenti dwar Kuntratti ta' Servizz għal Żmien Fiss."

3.0 Salarju Marbut ma' din il-Požizzjoni

3.1 Is-salarju marbut mal-pożizzjoni ta' Kap Eżekuttiv fil-Kummissjoni Nazzjonali għal Edukazzjoni Avvanzata u Oghla (NCFHE) huwa ekwivalenti għal Skala ta' Salarju 3, li fl-2016 huwa ta' €36,482.00 fis-sena.

3.2 Persuna magħżula tkun intitolata wkoll għal *Expense Allowance* ta' €2,096.44 fis-sena, karozza ffinanzjata b'mod shih u faċilitajiet tat-telefown b'xejn, suġġett għal-limitu massimu ta' konsum approvat.

3.3 Persuna magħżula tkun intitolata għal *performance bonus* sa massimu ta' 15% tas-salarju bażiku tagħha suġġett għal prestazzjoni pożittiva.

4.0 Dmirijiet

4.1 Ir-responsabbiltà ġenerali ta' persuna fil-pożizzjoni ta' Kap Eżekuttiv fil-Kummissjoni Nazzjonali għal Edukazzjoni Avvanzata u Oghla (NCFHE) hija li tiżgura l-promozzjoni, l-implimentazzjoni u l-immaniġġjar b'suċċess tal-miri strateġiċi relatati mal-Kummissjoni Nazzjonali għal Edukazzjoni Avvanzata u Oghla (NCFHE).

4.2 Il-persuna fil-pożizzjoni ta' Kap Eżekuttiv hija responsabbli għall-kompiti li ġejjin:

- Tiddisinja, tippjana, twettaq, timmaniġja u timmonitorja l-attivitajiet kollha indikati fil-programm ta' hidma tal-NCFHE;
- Tizviluppa l-istrategiji neċessarji għat-twettiq tal-għanijiet tal-NCFHE;
- Tiżgura it-twettiq tal-pjanijiet strateġiċi u operattivi tal-NCFHE fil-limiti approvati tal-baġit;
- Tipprovdi tmexxija lill-istaff tal-NCFHE, u timmaniġja l-prestazzjoni tagħhom, fost l-oħrajn billi tasal għal qbil fuq pjanijiet ta' prestazzjoni personali magħhom, tevalwa l-prestazzjoni tagħhom, tipprovdi *feedback* regolari, u tindika oqsma fejn jista' jsir titjib;
- Tagħmel analiżi fuq livell strateġiku tal-utilizzazzjoni tar-riżorsi tal-NCFHE, u tiżgura li dawn qed jiġu użati b'mod sħiħ u effettiv sabiex tinkoraġġixxi l-fiduċja tal-klijent;
- Tagħmel ipplanar ta' terminu fit-tul dwar *policy* u operat, u twettaq kwalunkwe riċerka li tista' tkun meħtieġa;
- Tistabilixxi standards ta' prestazzjoni u timplimenta analiżi tal-prestazzjoni u pjanijiet għat-titjib tal-prestazzjoni.
- Tiżgura l-vizibilità tax-xogħol tal-NCFHE, u trawwem parteċipazzjoni tal-komunità, rapporti kordjali ma' partijiet interessati u ma' istituzzjonijiet edukattivi;
- Trawwem it-*tkabbir* sostenibbli tal-NCFHE billi tippromwovi servizzi miżjuda;
- Tagħmel proposti lis-Segretarju Permanenti sabiex tippermetti lill-NCFHE tikseb prestazzjoni aħjar u responsabbiltà ikbar.

4.3 Deskrizzjoni dettaljata tad-dmirijiet tal-pożizzjoni tista' tinkiseb mis-sit elettroniku li ġej: <http://education.gov.mt/en/Pages/vacancies.aspx>.

5.0 Rekwiziti ta' Eligibbiltà

5.1 Sal-*hin* u d-data tal-*għeluq* ta' din is-sejha għal applikazzjonijiet, l-applikanti għandhom:

- (a) ikunu ċittadini ta' Malta; **JEW**
- (b) ikunu ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġiżlazzjoni tal-UE u dispożizzjonijiet ta' trattati dwar il-moviment hieles tal-*haddiema*; **JEW**

- (c) ikunu ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minhabba li jkunu japplikaw għal dak il-pajjiż legiżlazzjoni tal-UE u dispożizzjonijiet ta' trattati dwar il-moviment hieles tal-haddiema; **JEW**
- (d) ikunu kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemija fil-paragrafi (a), (b) jew (c), skont kif hemm fil-liġi jew fil-legiżlazzjoni tal-UE u dispożizzjonijiet ta' trattati msemija hawn fuq; **JEW**
- (e) ikunu ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-Regolament 18(3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familja, 2007.

Il-parir tad-Dipartiment ta' Ċittadinanza u *Expatriates* għandu jiġi mfittex skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u legiżlazzjoni sussidjarja. Il-Korporazzjoni tax-Xogħol u t-Taħriġ għandha tiġi kkonsultata skont il-ħtieġa dwar din il-materja.

- (ii) ikunu kapaċi jikkomunikaw sew kemm bil-Malti kif ukoll bl-Ingliż;
- (iii) ikollhom fil-pussess tagħhom *postgraduate degree (Masters)* rilevanti jew kwalifika xierqa, komparabbli u rikonoxxuta fil-livell MQF 7 dment li għal programmi li bdew minn Ottubru 2008 'il quddiem, il-kwalifika jrid ikollha minimu ta' 60 kredtu ECTS/ECVET f'oqsma rilevanti kif speċifikat hawn fuq, u erba' (4) snin esperjenza ta' xogħol rilevanti inklużi tliet (3) snin f'pożizzjoni ta' maniment;

Kwalifiki li huma ta' livell oġhla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-sugġetti mitluba.

Dawk il-kandidati li ma jkunux għadhom ġabu l-kwalifiki msemija hawn fuq formalment xorta jiġu kkunsidrati, basta jipprovdu evidenza li ġew approvati għall-ġhoti tal-kwalifiki msemija sal-ħin u d-data tal-għeluq ta' din is-sejha għal applikazzjonijiet.

- (iv) ikollhom kondotta li hi xierqa għall-pożizzjoni li l-persuna qed tapplika għaliha (applikanti li diġà huma fis-Servizz Pubbliku ta' Malta għandhom jipproduċu l-Formola tar-Rekord tas-Servizz u tal-Leave (GP 47); dawk li japplikaw minn barra s-Servizz Pubbliku għandhom jipproduċu Ċertifikat tal-

Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

- 5.2 Tinghata kunsiderazzjoni xierqa lill-kandidati li, minbarra dak rikjest f'paragrafu 5.1, jistgħu juru *computer literacy* sħiħa.
- 5.3 B'eċċezzjoni għal dawk il-kwalifiki msemmija fil-paragrafi 5.4 u 5.5 hawn isfel, l-applikanti għandhom jipproduċu dikjarazzjoni ta' rikonossiment maħruġa miċ-Ċentru Malti għal Rikonossiment ta' Kwalifiki u ta' Informazzjoni (MQRIC) fi ħdan il-Kummissjoni Nazzjonali għall-Edukazzjoni Avanzata u Ogħla (NCFHE) jew awtorità pertinenti oħra, skont il-każ. Din id-dikjarazzjoni għandha tiġi mehmuża mal-applikazzjoni, bl-originali tintwera waqt l-intervista.
- 5.4 Madankollu, qabel ma jiġu mitluba dikjarazzjonijiet ta' rikonossiment dwar il-kwalifiki skont paragrafu 5.3, il-kandidati mitluba huma l-ewwel jikkonsultaw id-database tal-NCFHE dwar il-kwalifiki li huma regolati, li tista' tiġi aċċessata fuq din is-sit elettroniku: <http://www.ncfhe.org.mt/> L-applikanti huma eżentati milli jipproduċu dikjarazzjonijiet ta' rikonossiment hekk kif imsemmi f'paragrafu 5.3 jekk qegħdin jipprezentaw kwalifiki mnizzla f'din id-database.
- 5.5 Mhumiex meħtieġa dikjarazzjonijiet ta' rikonossiment miċ-Ċentru Malti għal Rikonossiment ta' Kwalifiki u ta' Informazzjoni tal-Kunsill Malti għall-Kwalifiki (MQRIC) għall-kwalifiki maħruġa mill-Università ta' Malta inklużi dawk mogħtija mill-Bord tal-MATSEC, il-Kulleġġ Malti għall-Arti, Xjenza u Teknoloġija (MCAST), l-Institute of Tourism Studies (ITS) u kif ukoll awards, ċertifikati u diplomi minn Ministeri marbuta bi protocol mal-NCFHE.
- 5.6 F'każ ta' dubju, madankollu, il-Bord tal-Għazla jista' jwarrab din l-eżenzjoni u jitlob lill-applikant/a biex jipproduċi/tipproduċi dikjarazzjoni ta' rikonossiment maħruġa miċ-Ċentru Malti għal Rikonossiment ta' Kwalifiki u ta' Informazzjoni. F'dan il-każ, l-applikant/a jinghata/tinghata xahar ċans sabiex jipproduċi/tipproduċi d-dikjarazzjoni, bil-possibilita' ta' estensjoni kif imsemmi f'paragrafu 5.7.
- 5.7 Fejn jikkonċerna l-kwalifiki oħrajn kollha li ma jaqgħux taħt paragrafu 5.4 u 5.5, l-applikanti huma meħtieġa jissottomettu dikjarazzjoni ta' rikonossiment kif spjegat f'paragrafu 5.3. Dawk l-applikanti li m'għandhomx din id-dikjarazzjoni jkunu jistgħu japplikaw, iżda jridu jibagħtu kopja tad-dikjarazzjoni lid-dipartiment/direttorat riċeventi kif tkun għad-dispożizzjoni tagħhom. Applikanti li ma jipprezentawx din id-dikjarazzjoni fi żmien xahar għal raġunijiet mhux fil-kontroll tagħhom, jistgħu jitolbu għal estensjoni b'xahar ieħor lid-Dipartiment/Direttorat fejn qed jintlaqgħu l-applikazzjonijiet, u jindikaw b'mod ċar ir-raġunijiet għad-dewmien.

6.0 Sottomissjoni ta' Dokumenti

- 6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni. Kopji *scanned* mibgħuta b'mod elettroniku huma aċċettati.

6.2 Id-dokumenti originali għandhom, mingħajr eċċezzjoni, jintwerew waqt l-intervista.

7.0 Proċedura tal-Għażla

7.1. L-applikanti eligibbli jkunu rikjesti li jwettqu kompitu miktub qabel ma jissejhu għal intervista. Il-kandidati li ma jwettqux dan il-kompitu jkunu kkunsidrati li rtiraw l-applikazzjoni tagħhom.

7.2. Il-marka massima għal dan il-proċess tal-għażla hija 200 u l-marka li persuna trid iġġib biex tgħaddi hija 100.

8.0 Sottomissjoni ta' Applikazzjonijiet

8.1 Applikazzjonijiet flimkien ma' *curriculum vitae* li juri l-kwalifiki u l-esperjenza, se jintlaqgħu fit-Taqsima tal-*Customer Care*, Education Building, Triq l-Assedju l-Kbir, Floriana, jew fl-Uffiċċju tal-Edukazzjoni, Victoria, Għawdex sa mhux iktar tard minn **nofsinhar (*Hin tal-Ewropa Ċentrali*) ta' nhar il-Ġimgħa, 28 ta' Ottubru 2016.**